

## LILL-PAPA'

Meta x-xita bla ma tehda tinzel  
u tqajjem f'qalbi ritmi żgħar imma b'saħħithom  
jiġi quddiem i-isponża hass ta' qabrek  
u x-xquq iqattru fuq il-fdal tat-tebuṭ tiegħek  
fuq il-fdal ta' ġismek.

Is-siġar oxxillanti  
bħall-qasab tat-tfal fit-tjun tal-bjar  
ifttxu li jhossu xi haġ'iebsa  
imma l-kampnar li sab is-samm  
ma jitharrekk.

Jiżhru s-siġar  
u bħall-klieb imxarrba  
ifarfri d-dwejjaq.

Ruhek riegda f'ghaxwa bla żmien  
u atoma ta' żmien eċċitata bla ċaqliq  
iż-żenit, hin l-orkestra kollha tghajjat  
tmiss tbus u t-tghanniqa,  
tagħfis xfur l-ghajn 'il ġewwa  
u l-qalb thoss biss  
sar ta' dejjem

Papà, meta nxrobt minn magħna  
bħalma l-ilma minn banju  
u waqaf ir-ritmu mkarkar tat-tħarhira  
spiċċaw għalik  
ir-ritmi tal-ghanja wild ruhek  
li hi bla tmiem?  
F'dinja bla passat u bla futur  
bla ċaqliq u bla spazju  
jiegaf ir-ritmu  
sbuħija ta' nuqqas  
sbuħija minn nuqqas  
Kristu bniedem 'habba d-dnub  
*felix culpa?*

Jew bħalma Alla f'hin wiehed jara  
l-iżmna wiehed wara l-iehor  
f'hin wiehed  
u s-sbuħija tad-dinjiet  
f'hin wiehed

inti thoss bil-qalb u bil-hsieb ta' ġismek  
tara b'ghajnejk u fit-tifikira  
l-atmosferi fugaċi tat-tfulija  
l-ġżuruna bhal midneġ fi knisja  
bhall-imsiefra fi ġżiritna  
bl-istess ghagha fil-mohh u bl-istess serqa  
donnahom saqajn żgħar hafja  
u t-tifikiriet tal-ġlieda ta' żghożitek  
il-kliem hierēg fawwara  
ta' hadid ibaqbaq jagħli?  
Tifikiriet l-ġ fil-hajja jaqbduk,  
bhal tnehida twila rqiqa mgħaġġla ta' vjolin  
u joxxillawk  
palma twila vibranti b'hajja ġdida.

Tara missier l-ibhra hodur u kohol ta' pajjiżek  
u l-ġonna Vjenna li bhal tagħhom dieqa m'hemmxi?

Missier ahna siġar.  
Meta t-tanbur ghafasli qalbi bhal f'mehriez  
Kont naf li ġismek sejjer, ruhek baqgħet.  
Kont naf?  
Ma hassejtx, Ma nafx, Nemmen,  
imma mhux dejjem inhoss.  
Dak il-hin ġismi mexa wrajk wahdu  
bhal ma nhossu mitluq u narah minn fuq  
meta nitqarben, naghfas halqi, u mohħi johroġ barra.

Illum, illum Missier li x-xita haslet kollox  
nahseb, nemmen u nhoss dejjem.